

Sommarju Eżekuttiv tal-Opinjoni tal-Kontrollur Ewropew għall-Protezzjoni tad-Dejta dwar proposta għal Direttiva tal-Parlament Ewropew u tal-Kunsill dwar is-servizzi ta' hlas fis-suq intern li temenda d-Direttivi 2002/65/KE, 2006/48/KE u 2009/110/KE u li tħassar id-Direttiva 2007/64/KE, u għal Regolament tal-Parlament Ewropew u tal-Kunsill dwar it-tariffi tal-interkambju għal transazzjonijiet ta' pagament ibbażati fuq il-kards

(It-test shih ta' din l-Opinjoni jista' jinstab bl-EN, l-FR u d-DE fuq il-websajt tal-KEPD <http://www.edps.europa.eu>)

(2014/C 38/07)

1. Introduzzjoni

1.1. Konsultazzjoni tal-KEPD

1. Fis-27 ta' Lulju 2013, il-Kummissjoni adottat abbozz ta' proposta għal Direttiva tal-Parlament Ewropew u tal-Kunsill dwar is-servizzi ta' hlas fis-suq intern li temenda d-Direttivi 2002/65/KE, 2006/48/KE u 2009/110/KE u li tħassar id-Direttiva 2007/64/KE (id-Direttiva proposta), u għal Regolament tal-Parlament Ewropew u tal-Kunsill dwar it-tariffi tal-interkambju għal transazzjonijiet ta' pagament ibbażati fuq il-kards⁽¹⁾. Dawn il-proposti ntbagħtu lill-KEPD għall-konsultazzjoni fit-28 ta' Lulju 2013.

2. Il-KEPD jilqa' l-fatt li huwa kkonsultat mill-Kummissjoni u jilqa' li fil-preambolu tal-istrumenti tiġi inkluzja referenza għal din l-Opinjoni.

3. Qabel l-adozzjoni tar-Regolament propost, il-KEPD ingħata l-possibbiltà li jagħti kummenti informali lill-Kummissjoni. Uħud minn dawn il-kummenti ġew ikkunsidrati. Bħala riżultat ta' dan, is-salvagwardji tal-protezzjonijiet tad-dejta fir-Regolament propost ġew imsaħħa.

4. Peress li l-proposta għal Regolament ma tqajjem ebda kwistjoni mill-perspettiva tal-protezzjoni tad-dejta, il-KEPD ser jikkoncentra l-kummenti tiegħu fuq id-Direttiva proposta.

1.2. L-objettivi u l-kamp ta' applikazzjoni tar-Regolament propost

5. L-għan tad-Direttiva proposta huwa li jgħin fl-iżvilupp ulterjuri ta' suq madwar l-UE kollha għall-hlasijiet elettronici, li ser jippermetti lill-konsumaturi, lill-bejjiegha bl-immnut u lil atturi oħra tas-suq sabiex igawdu l-benefiċċji shah tas-suq intern tal-UE, f'konformità mal-Istrateġija Ewropa 2020 u l-Aġenda Diġitali. Biex isir dan, u biex jiġu promossi aktar il-kompetizzjoni, l-effiċjenza u l-innovazzjoni fil-qasam tal-hlasijiet elettronici, għandu jkun hemm ċarezza ġuridika u kundizzjonijiet ekwi, li jwasslu għal konverġenza 'l isfel tal-ispejjeż u l-prezzijiet għall-utenti tas-servizzi ta' hlas, aktar għażla u trasparenza fis-servizzi ta' hlas, iffacilitar tal-provvista ta' servizzi innovattivi tal-hlasijiet, u li jiġu żgurati servizzi ta' hlas siguri u trasparenti.

6. Il-Kummissjoni tgħid li dawn l-objettivi ser jintlahqu billi jiġi agġornat u kkomplementat il-qafas attwali dwar is-servizzi ta' hlas, li jipprevedi regoli li jsaħħu t-trasparenza, l-innovazzjoni u s-sigurtà fil-qasam tal-pagamenti bl-immnut u jtejjeb il-konsistenza bejn ir-regoli nazzjonali, b'enfasi fuq il-bżonnijiet legittimi tal-konsumaturi.

3. Konklużjonijiet

Il-KEPD jilqa' l-introduzzjoni fl-Artikolu 84 ta' dispożizzjoni sostantiva li tiddikjara li kwalunkwe pproċessar ta' dejta personali li jseħh fil-qafas tad-Direttiva proposta għandu jsir b'rispett shih tal-liġijiet nazzjonali li jimplementaw id-Direttiva 95/46/KE u d-Direttiva 2002/58/KE, u tar-Regolament (KE) Nru 45/2001.

Il-KEPD jirrakkomanda li:

— ir-referenzi għal-liġi applikabbli dwar il-protezzjoni tad-dejta għandhom jiġu speċifikati f'salvagwardji konkreti li ser japplikaw għal kwalunkwe sitwazzjoni fejn huwa previst ipproċessar tad-dejta personali.

⁽¹⁾ COM(2013) 547 finali u COM(2013) 550 finali.

- fl-abbozz tad-Direttiva għandu jiġi ċċarat li l-provvista ta' servizzi ta' hlas jaf tinvolvi l-ipproċessar tad-dejta personali.
- fl-abbozz tad-Direttiva proposta għandu jiġi ċċarat b'mod esplicitu li l-ipproċessar tad-dejta personali jista' jittwettaq sakemm ikun mehtieg għat-twettiq tas-servizzi ta' hlas.
- hija miżjuda dispożizzjoni sostantiva li tiddikjara l-obbligu li l-“privatezza fid-disinn/privatezza pres-tabbilita” jiġu inkorporati fis-sistemi kollha tal-ipproċessar tad-dejta żviluppata u użati fil-qafas tad-Direttiva proposta.
- fir-rigward tal-iskambji tal-informazzjoni: (i) issemmi l-iskopijiet li d-dejta personali tista' tiġi pproċessata għalihom mill-awtoritajiet nazzjonali kompetenti, il-bank ċentrali tal-UE, il-banek ċentrali nazzjonali u l-awtoritajiet l-oħra msemmija fl-Artikolu 25, (ii) tispeċifika t-tip ta' informazzjoni personali li tista' tiġi pproċessata taht id-Direttiva proposta u (iii) tistabbilixxi perjodu ta' żamma tad-dejta proporzjonat għall-ipproċessar jew tal-anqas tintroduċi kriterji precizi għall-istabbiliment tiegħu.
- fl-Artikolu 22 għandu jiġi introdott rekwiżit għall-awtoritajiet kompetenti biex jitolbu dokumenti u informazzjoni permezz ta' deċiżjoni formali, fejn jiġu speċifikati l-bażi legali u l-iskop tat-talba u x'informazzjoni hija mehtieġa, kif ukoll il-perjodu ta' żmien li fih trid tiġi pprovduta l-informazzjoni.
- fl-Artikolu 31 hemm introdott li l-modalitajiet stabbiliti fir-rigward tal-ghoti ta' informazzjoni lill-utenti japplikaw ukoll għall-ghoti ta' informazzjoni dwar l-ipproċessar tad-dejta personali skont l-Artikoli 10 u 11 tad-Direttiva 95/46/KE.
- fil-każ tat-terminu “disponibbiltà ta' biżżejjed fondi” fl-Artikoli 58 u 59 huwa ċar li l-informazzjoni trażmessa lill-parti terza għandha tikkonsisti f'risposta sempliċi ta' “iva” jew “le” għad-domanda jekk ikun hemm biżżejjed fondi disponibbli – mhux pereżempju f'dikjarazzjoni tal-bilanċ tal-kont.
- fil-każ tat-terminu “dejta sensittiva dwar il-pagamenti” fl-Artikolu 58 li l-kelma “sensittiva” hija mhassra u minflok jintuża t-terminu “dejta dwar il-pagament”.
- fi premessa għandu jiġi ċċarat li l-obbligi ta' rapportar ta' incidenti tas-sigurtà huma mingħajr preġudizzju għal obbligi ta' rapportar ta' incidenti oħrajn stabbiliti f'leġiżlazzjoni oħra, b'mod partikolari r-rekwiżiti ta' ksur ta' dejta personali stabbiliti skont il-liġi dwar il-protezzjoni tad-dejta (fid-Direttiva 2002/58/KE u fir-Regolament Ġenerali propost għall-Protezzjoni tad-Dejta) u r-rekwiżiti ta' notifika ta' incidenti tas-sigurtà pplanati taht id-Direttiva proposta dwar is-sigurtà tan-netwerks u l-informazzjoni.
- għandu jiġi żgurat li l-ipproċessar ta' dejta personali, u t-trasferiment tagħha permezz tad-diversi inter-medjarji, jirrispettaw il-prinċipji ta' kunfidenzjalità u sigurtà f'konformità mal-Artikoli 16 u 17 tad-Direttiva 95/46/KE.
- hija miżjuda dispożizzjoni sostantiva mad-Direttiva proposta bl-obbligu li l-istandards jiġu żviluppata wara li jkun twettqu l-valutazzjonijiet tal-impatt fuq il-privatezza, u abbażi tagħhom.
- għandha tiġi inkluża referenza fid-Direttiva proposta għall-htieġa li jiġi kkonsultat il-KEPD fejn il-linji gwida tal-EBA dwar l-awtentifikazzjoni tal-konsumaturi mill-aktar moderna u kwalunkwe eżenzjoni tal-użu ta' awtentifikazzjoni b'sahhitha tal-konsumaturi jkun jikkonċernaw l-ipproċessar tad-dejta personali.

Magħmul fi Brussell, il-5 ta' Diċembru 2013.

Giovanni BUTTARELLI

Assistent Kontrollur Ewropew għall-Protezzjoni tad-Data